

# Keçe kakaňda

Category: Goşgular, Kitapcy  
написано kitapcy | 26 январь, 2025  
Keçe kakaňda KEÇE KAKAŇDA

Goňşular rysgyna toprak goşulýar,  
Yrsarap üstüne keçe kakaňda.  
Gyl-gypyr ondanam köpräk goşulýar,  
Ýelesine geçe-geçe kakaňda,  
Nuh eýýamdan galan keçe kakaňda.

Sagatda segsenden gaçan gutular,  
Jaýyny çalyşyp göçen gutular.  
Näder demgysmaly garry-gurtular,  
Şo keselden gitdi eje-kakaň-da,  
Ýurdun täzeledi keçe kakaňda.

Goňşulaň çaýynda mikrob görüňär,  
Wiruslar ondanam köpräk görüňär.  
Şonda seniň keýpiň kökräk görüňär,  
Tozanyňdan gaça-gaça kakaňda,  
Uz ýaşynyp köne keçe kakaňda.

Büzmeýin zawody senden parahat,  
Çernobylda bolupdy öň harasat.  
Gündiz gün tutulyp gopýa kyýamat,  
Aý, ýyllyz tutulýar gije kakaňda,  
Bili üzülen köne keçe kakaňda.

Gurbangylyç HYDYROW. Goşgular